

- (١٠٨) سنن أبو داؤد، كتاب الفرائض، باب في الميراث ذوى الأرحام ٢٠٢/٢
- (١٠٩) حواله بالا، كتاب الخراج والفىء والأمارة، باب نبش القبور العادية ٢٨٠/٢
- (١١٠) عظيم آبادي، محمد شمس الحق (م ١٣٢٩ھ)، عنون المعبد شرح سنن أبي داؤد، دار الكتب العلمية بيروت لبنان ٢٣١/٨
- (١١١) صحيح بخاري، كتاب الجنائز، باب هل يخرج الميت من القبر و اللحد لعنة ٥٠٨/١
- (١١٢) المغني ٥٥٣/٢
- (١١٣) حواله بالا



محنت کی عظمت اور محنت کشوں کے حقوق و فرائض

(قرآن و حدیث کی روشنی میں)

محمد عبدالعلیٰ اچکزیَ *

لفظ محنت اگرچہ عربی زبان ہی کا ہے، مگر نہ قرآن مجید میں اس معنی میں استعمال ہوا ہے، نہ حدیث نبوی میں، نہ ہی موجودہ فصحیح عربی میں یہ اس معنی میں مستعمل ہے۔ قرآن و حدیث کی اصل اصطلاح ”عامل“ ہے، یعنی عمل کرنے والا، اور دوسرالفاظ اجیر استعمال ہوتا ہے۔

اہل علم کے نزدیک مزدوری کرنے والے کے لیے اجیر یا المستاجر اور مزدوری پر کام لینے والے کے لیے آجر یا المستاجر کی اصطلاحات استعمال کی جاتی ہیں، جیسا کہ اردو لغت میں ہے ”اجیر: اجرت پر کام کرنے والا، مزدور، نوکر اور آجر: اجرت دینے والا، آقا، مزدور کی ضد۔(۱)

معاشیات کی اصطلاح میں محنت کی تعریف یوں کی جاتی ہے:

”محنت سے مراد انسان کی وہ دماغی یا جسمانی کاوش ہے جس کے معاوضہ میں اسے زریعی روپیہ ملتا ہے“

گویا ایسی محنت جس کا معاوضہ محنت کرنے والے کو دنیا میں نہ ملے، اسے محنت نہیں کہا جا سکتا، یہ جدید معاشیات کا محنت کے بارے میں تصور ہے، لیکن اسلامی معاشیات نے اس تصور محنت کو نہایت کوتاه اور قابل اصلاح سمجھا ہے، اسلام کی نگاہ میں دینیوی زندگی محنت کرنے اور اس کے نتیجہ میں اس دنیا اور آخرت کی زندگی کو بنانے کے لیے ہے، الہذا انسان جو بھی جسمانی یا ذہنی محنت کرے گا، اس کا بدلہ یا تقدیما میں مادی صورت میں ملے گا، یا آخرت میں اللہ کریم کی رضا اور جنت کی صورت میں ملے گا۔ اس لیے اسلام نے محنت کو عبادت سے تعبیر کیا ہے اور محنت کا صلمہ دنیا میں روپیہ کی شکل میں اور آخرت میں ثواب اور جنت کی شکل میں ملے گا، دونوں نیکی کے کام ہیں، الہذا اسلامی معاشیات میں محنت کی تعریف یوں کی جا سکتی ہے:

”محنت ہر اس ذہنی اور بدنی جدوجہد کا نام ہے جس کے بد لے میں دنیا میں مادی معاوضہ ملے، جس کے ذریعہ انسان اپنی اور اپنے متعلقین اور معاشرہ کے مستحق ضرور تمند افراد کی معاشی ضروریات

* ایسوئی ایسٹ پروفیسر و صدر شعبہ علوم اسلامیہ، بلوچستان یونیورسٹی، کوئٹہ، پاکستان۔

پوری کر سکے، معاشری خوشحالی کا ذریعہ بنے یا اس کے بد لے میں ثواب ملے، جو دنیا و آخرت دونوں کے لیے ذریعہ کا میابی و خوشحالی ہے۔“ (۲)

محنت کے ذریعہ ثواب دینیوی زندگی کی خوشحالی اور کامیابی کا ذریعہ بننا اس طرح ہے کہ ثواب نیکی کے کاموں میں ملتا ہے اور نیکی بذات خود انسان میں نشاط، پابندی وقت اور دیانتداری کے جو ہر پیدا کرتی ہے جو کسی بھی معاشری سرگرمی کی کامیابی کی ضمانت ہیں، قرآن مجید نے محنت کے اس جامع تصور کی طرف بلیغ اشارہ یوں فرمایا ہے:

وَلَكُلٌّ دَرَجَتٌ مِّمَّا عَمِلُوا وَلِيُوَفِّيهِمْ أَعْمَالَهُمْ وَهُمْ لَا يُظْلَمُونَ۔ (۳)

”ہر ایک شخص (یا جماعت) کے لیے اس کے کئے کے مطابق درجات ہیں، ان کے اعمال کا پورا پورا بدلہ دیا جائے گا اور ان پر ظلم نہیں کیا جائے گا“

جدید معاشرت دونوں کی وضع کرده محنت کی تعریف کے نتیجہ میں ایک سماجی کارکن جو اپنی کوششوں سے بہت سے لوگوں کو محنت کے قابل بناتا ہے، یا ان کی محنت کے لیے آسانیاں پیدا کرتا ہے، اس کی محنت، محنت نہیں، کیونکہ وہ روپیہ نہیں کماتا، اس طرح بہت سے لوگوں کی محنت، محنت نہیں، کیونکہ وہ زرنقد مقصد نہ بنا سکے۔ مگر اسلامی معاشریات کے جامع تصور محنت میں ہر فرد کی ہر جدوجہد محنت ہے، جو دینیوی یا اخروی فائدہ کا ذریعہ بنے۔ دراصل محنت ہی وہ کلید ہے جس کے ذریعہ انسان، انسانی سرمایہ اور دیگر وسائل دولت کو استعمال کر کے یا انہیں کارآمد بنایا کر معاش پیدا کرتا ہے، دولت کماتا ہے اور پیدائش دولت کے عمل کو جاری رکھتا ہے۔ (۴)

محنت کی عظمت قرآن و حدیث کی روشنی میں:

اسلام کے منصافانہ اقتصادی نظام کی ایک نہایت امتیازی شان یہ ہے کہ اس نے محنت کی عظمت کو اجاگر کیا ہے اور مزدور و محنت کش طبقہ کو پستی کے مقام سے اٹھا کر قابلِ رشک عظمت کا مقام بخشتا ہے، اسلام کا معاشری نظام اس حقیقت پر یقین رکھتا ہے کہ پیدائش دولت اور معاشری ترقی کی جو بھی صورت ہو، خواہ وہ زراعت و کاشتکاری ہو یا صنعت و حرفت، سرکاری ملازمت ہو یا نجی کاروبار میں ملازمت، ہر جگہ دوہی ہاتھ ہیں جو سرگرم کا رونظر آتے ہیں، ایک اصل (خواہ زمین ہو یا مشین یا زرنقد یا سرکار کا کوئی پیداواری عمل) اور دوسرا محنت۔ بالفاظ دیگر ایک طرف اگر مالک زمین یا کارخانہ دار یا سرمایہ دار خواہ وہ سرکار ہو یا کوئی فرد ہے، تو دوسری طرف مزدور یا ملازم ہے جو زمین پر محنت کر کے یا کارخانہ میں کام کر کے یا سرمایہ کو مضاربت میں لگا کر یا سرمایہ کار کے ترقیاتی منصوبوں کو پروان چڑھا کر یا انتظامی شعبہ میں مدد کر کے پیدائش دولت کے عمل کو یقینی بناتا ہے، لہذا اصل دار (سرمایہ دار، زمیندار، کارخانہ دار یا سرکار وغیرہ) اور مزدور یا ملازم کسی بھی طرح اصل دار سے کمتر نہیں۔

مزدور کسی بھی ملک کی ترقی کی گاڑی کا ایک پہیہ ہوتے ہیں، جبکہ دوسرا پہیہ سرمایہ دار ہوتا ہے، اگر مزدور کو خوش رکھا جائے، اس کی عزت افزائی کی جائے جس کا وہ بجا طور پر اہل بھی ہے، تو وہ خوش اسلوبی سے کام کرے گا، جس کے نتیجہ میں ملکی معیشت ترقی کرے گی، پیداوار بڑھے گی اور شپخت ساری قوم کے ساتھ مزدور بھی خوشحال ہوگا۔

قرآن مجید میں اللہ کریم محنت کی جسمانی قسم کا ذکر ایک نبی علیہ السلام کے مبارک عمل سے کرتے ہیں، اس سے جہاں جسمانی محنت کا ثبوت قرآن سے ملتا ہے وہاں محنت کی عظمت کو بھی چار چاند لگ گئے ہیں، کہ اس کا ذکر ایک نبی علیہ السلام کے عمل سے کیا گیا ہے۔ حضرت موسیٰ علیہ السلام جب مصر سے بھرت کر کے مدین پہنچے، تو حضرت شعیب علیہ السلام نے ان سے اپنی دختر کا نکاح اس شرط پر کرنے کی آمادگی ظاہر ہر کی کہ وہ آٹھ سال ان کے ہاں رہ کر ان کی بکریاں چڑائیں، گویا کہ بیٹی کا حق مہر آٹھ سال کی جسمانی محنت ٹھہرایا ہے، جسے موسیٰ علیہ السلام نے قبول فرمایا، ارشادِ الہی ہے:

فَالَّذِي أُرِيدُ أَنْ كِحَكَ إِحْدَى ابْنَتَيْ هَتَيْنِ عَلَى أَنْ تَأْجُرَنِيْ ثَمَنِيْ حِجَاجِ فَإِنْ أَتْمَمْتَ عَشْرًا فَمِنْ عِنْدِكَ (۵)

”بے شک میرا رادہ ہے کہ اپنی ان دو بیٹیوں میں سے ایک کا نکاح تمہارے ساتھ اس شرط پر کر دوں کہ تم آٹھ سال میرے ہاں محنت کرو، پھر اگر دس سال تم پورے کر دو گے، تو یہ تمہاری طرف سے (احسان کا معاملہ) ہوگا۔“

چنانچہ حضرت موسیٰ علیہ السلام نے اس معابدہ محنت کو قبول فرمایا۔

اسی طرح ایک اور پیغمبر یادی حضرت خضرؑ کی جسمانی محنت کا تذکرہ قرآن مجید نے فرمایا:

فَوَجَدَا فِيهَا جِدَارًا يُرِيدُ أَنْ يَنْقَصَ فَاقَمَهُمْ قَالَ لَوْ شِئْتَ لَتَخَذُلَتْ عَلَيْهِ أَجْرًا۔ (۶)

”پھر ان دونوں (حضرت موسیٰ اور حضرت خضرؑ) نے ایک دیوار کو دیکھا جو گراہی چاہتی تھی، پھر اس (حضرؑ) نے اسے درست کیا، اس (موسیٰ) نے کہا: اگر تم نے (ایسا کرنا) چاہا (ہی تھا) تو اس پر اجرت لیتا۔“

حضرت داؤد علیہ السلام کے بارے میں ارشاد ہے:

وَعَلَّمَنَهُ صَنْعَةَ لَبُو سِ لَكُمْ لِتُحْصِنَكُمْ مِنْ بَأْسِكُمْ (۷)

”اور اس (داوٰ دعلیہ السلام) کو سکھلایا ہم نے بنانا ایک تمہارا بیان کہ بچاؤ ہوتم کو تمہاری لڑائی میں۔“

آگے ارشاد ہے:

وَالنَّا لَهُ الْحَدِيدُ أَنِ اعْمَلْ سِعْفَتٍ وَقَدْرُ فِي السَّرْدِ (۸)

”اور نرم کر دیا ہم نے اس کے آگے لوہا کہ بنازر ہیں کشادہ اور اندازے سے جوڑ کر لیا،“

آیات مذکورہ سے ثابت ہوتا ہے کہ حضرت داؤد علیہ السلام کو اللہ تعالیٰ نے زرہ سازی کی صنعت سکھلانی تھی اور یہ حضرت داؤد علیہ السلام کا مجھر تھا کہ لوہا مثل موم کے ان کے ہاتھ میں نرم ہوتا تھا، جس طرح چاہتے ہاتھ سے پکڑ کر اس کو موڑ دیتے تھے، تپانے اور کوٹنے کی ضرورت نہیں ہوتی تھی۔

محنت کے بارے میں قرآن حکیم میں یہ ارشاد بھی ہے:

وَأَنَّ لَيْسَ لِلْإِنْسَانِ إِلَّا مَا سَعَىٰ - وَأَنَّ سَعْيَهُ سُوفَ يُرَايٍ - (۹)

”نہیں ہے آدمی کے لیے مگر وہی جو اس نے کمایا اور قریب ہے کہ دکھلائی دے اسے اپنی کمائی۔“

اس آیت کا تعلق جس طرح اخروی معاملات اور بتائج سے ہے، اسی طرح یہ قانون دنیاوی کا رو بار پر بھی چسپاں ہے، جیسے معادی زندگی میں ہر شخص اسی کے پانے کا حقدار ہو گا جو اس نے کمایا ہے اور اس کے سامنے اس کی کمائی ہی نتیجے کی شکل میں پیش ہو گی، یوں ہی معاشری زندگی میں ہر ایک کافی سبب اور حصہ اس کی محنت اور مشقت و کاؤش کی مناسبت ہی پر مبنی ہے، وہ جتنی محنت و جانشناختی کرتا ہے، اسی حساب سے وہ حصہ بھی پاتا ہے۔ (۱۰)

نبی کریم ﷺ نے مزدوروں کے اس معزز طبقہ کو ان کا صحیح مقام دلوانے کے لیے عملی اور قولی دلوں کی طریقوں سے کوشش فرمائی، مسجد نبوی کی تعمیر ہو یا غزوہ احزاب میں خندق کی کھدائی، آپؐ نے ہمیشہ مزدوروں کی طرح تعمیر کی ڈھونڈھو کر اور پانی انھاٹھا کر، گویا کہ مزدور بن کر مزدوروں کو زبان حال سے سمجھا دیا کہ تمہارا ساتھی ہوں اور ساتھی وہی ہوتا ہے جو ساتھی کے جذبات و احساسات کی قدردانی کرے اور اس کے دکھنے کا شریک ہو اور اس کی عزت کا پاسبان بنے، مزدور کی عظمت کا اندازہ آپؐ کے اس قول سے بھی لگایا جاسکتا ہے، جس میں آپؐ نے ارشاد فرمایا:

عَنِ الْمَقْدَامِ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَا أَكَلَ أَحَدٌ طَعَامًا قَطَّ خَيْرًا مِنْ أَنْ

يَأْكُلَ مِنْ عَمَلٍ يَدِهِ وَانْ نَبِيُّ اللَّهِ دَاؤُدُّ كَانَ يَا كَلِّ مِنْ عَمَلٍ يَدِهِ (۱۱)

”حضرت مقدم رضی اللہ عنہ سے روایت ہے، نبی کریم ﷺ و سلم نے فرمایا کبھی کسی نے اپنے ہاتھ کی محنت کی روزی سے بہتر کوئی کھانا نہیں کھایا، یہی وجہ ہے کہ اللہ تعالیٰ کے نبی حضرت داؤد علیہ السلام اپنے ہاتھ کی کمائی ہی سے کھاتے تھے۔“

ایک اور موقع پر ارشاد فرمایا:

عَنْ عَائِشَةَ رَضِيَ اللَّهُ عَنْهَا قَالَ النَّبِيُّ صَلَّى اللَّهُ عَلَيْهِ وَسَلَّمَ إِنَّ أَطْيَبَ مَا أَكَلْتُ مِنْ كَسْبِكُمْ وَإِنْ أُولَادَكُمْ مِنْ كَسْبِكُمْ. (۱۲)

”حضرت عائشہ رضی اللہ عنہا راوی ہیں کہ نبی کریم صلی اللہ علیہ وسلم نے فرمایا: ”جو کچھ تم کھاتے ہو اس میں سب سے بہتر وہ چیز ہے جو تمہیں کمائی سے حاصل ہوتی ہے اور تمہاری اولاد بھی تمہاری کمائی ہے۔“ (یعنی والدین کے لئے اپنی اولاد کی کمائی کھانا جائز ہے)۔

ابن حجر عسقلانی فتح الباری میں حضرت عبد اللہ بن عباسؓ سے منقول یہ روایت نقل کرتے ہیں:
کان داؤد زرًا و کان آدم حراثاً و کان نوح نجاراً و کان ادریس خیاطاً و کان موسیٰ راعیاً (۱۳)

”حضرت داؤد علیہ السلام زرہ بناتے تھے، آدم علیہ السلام کاشتکاری کرتے تھے، نوح علیہ السلام بڑھتی کا کام کرتے تھے، حضرت ادریس علیہ السلام درزی کا پیشہ کرتے تھے اور حضرت موسیٰ علیہ السلام بکریاں چرانے کا کام کرتے تھے،“

ابو ہریرہؓ سے مردی ہے کہ رسول اللہ ﷺ نے فرمایا :

ما بعث اللہ نبیاً إِلَّا راعي غنم قال له اصحابه وانت يارسول الله قال وانا كنت ارعاتها لاهل مکہ بالقراريط (۱۴)

”کوئی ایسا نبی نہیں ہوا، جس نے بکریاں نہ چرائی ہوں، صحابہؓ نے عرض کیا کہ آپ ﷺ نے بھی! آپ ﷺ نے ارشاد فرمایا: کہ ہاں میں بھی اہل مکہ کی بکریاں چند قیراط پر چرایا کرتا تھا۔“

نبی کریم ﷺ نے اپنے اس عمل اور بعض دیگر انبیاء کرامؐ نے اپنے اعمال سے یہ ترغیب دی کہ معاش کمانے کے لیے بظاہر کوئی حقیر پیشہ اختیار کرنا پڑے تو ہچکچانہ نہیں چاہیے۔ بعض لوگ کچھ کاموں کو معیوب خیال کرتے ہیں، نبی کریم ﷺ نے اس کو غلط قرار دیا اور اپنے اصحاب کو اس بات کی تعلیم دی کہ عزت اور کامل عزت کام کرنے میں ہے، خواہ وہ کوئی کام ہو اور ذلت و حست لوگوں کی اعانت پر نکیہ کرنے میں ہے، حضرت ابو عبد اللہ زیر بن عوام رضی اللہ عنہ سے روایت ہے، رسول اللہ صلی اللہ علیہ وسلم نے فرمایا:

لأن يأخذ أحدكم حبله ثم يأتي الجبل فيأتي بحزمة حَطَبَ على ظهره فيبيعها فيكف الله بها وجهه خير له مِنْ أَنْ يَسْأَلَ النَّاسَ، اعطوه او منعوه. (۱۵)

”تم میں سے کسی ایک شخص کا رسیاں لے کر پہاڑ پر جانا کہ ان سے لکڑیوں کا گٹھا باندھ کر اپنی پیٹ پر

لا دکر لائے، پھر اسے بچے، پس اس کے ذریعے سے اللہ تعالیٰ اس کے چہرے کو (ذلت سے) بچائے،
یا اس کے لئے اس سے بہتر ہے کہ وہ لوگوں سے سوال کرے، اسے دیں چاہیں تو انکار کر دیں۔“
اسی طرح آپؐ کا ارشاد ہے:

ان الله يحب العبد المؤمن المحترف الصعييف المتعطف، وي بعض السائل الملحق۔ (۱۶)

”اللہ تعالیٰ مؤمن اہل پیشہ، ضعیف اور سوال سے بچنے والا بندہ پسند کرتا ہے اور اصرار سے مانگنے
والے کو ناپسند کرتا ہے۔“

بہر حال نبی کریم ﷺ نے اپنے پیروؤں کے لیے اسوہ حسنہ بن کران کو با اخلاق تاجر بنایا، سینے، جوتیاں
بنانے، برتن بنانے اور اسی قسم کی گھر یا ضروریات کو خود تیار کرنے کی حوصلہ افزائی فرمائی، عورتوں کو کاتنے کی ترغیب
دی تو مردوں کو بننے کی تلقین کی اور اس طرح دستکاری سے روزی کمانے کو دنیوی فلاح بھی بتایا اور آخری شادکامی کی
بشرتوں سے بھی نوازا۔

انہی ایمان افروز بشارتوں اور ہاتھ سے کما کر کھانے کی عظمت کا احساس دلانے کا نتیجہ تھا کہ صحابہ کرامؓ نے
دستکاریوں اور صنعتوں کو بطور پیشہ اپنا کر جہاں اپنے روزگار کے مسئلہ کا حل کیا، وہاں رہتی دنیا تک انسانوں کو یہ سبق
دے گئے کہ دستکاری اور صنعت معاشری تگ و دو کا ضروری جزو ہے اور کوئی بھی ہمراپی ذات میں حقیر نہیں ہوتا، غلط
انسانوں کی غلط سوچ اسے برا بناتی ہے۔

حضرت سعد انصاری رضی اللہ عنہ مشہور صحابی ہیں، مدینہ منورہ میں آہن گری کا کام کیا کرتے تھے، ہٹھوڑا
چلاتے چلاتے ان کے ہاتھ سیاہ اور کھردے ہو گئے تھے، ایک دن نبی کریم ﷺ نے دوران مصافحہ یا کسی اور طریقے
سے یہ کھر دراپن محسوس کیا تو وجہ دریافت فرمائی، حضرت سعدؓ نے عرض کیا ہٹھوڑا چلاتے چلاتے، کیونکہ اس کے
ذریعہ سے اپنے اہل و عیال کے لیے روزی کماتا ہوں، آپؐ نے ان کے ہاتھ چوتے ہوئے فرمایا:

هذه يد يحبها الله ورسوله (۱۷)

صحابہ کرام رضی اللہ عنہم میں سے حضرت ابو بکر صدیقؓ اور حضرت عثمانؓ پارچہ باف تھے، حضرت سعد بن
ابی وقارؓ تیرساز تھے، حضرت زییرؓ کے والد محترم حضرت عوامؓ خیاط تھے، کعبہ کے کلید بردار حضرت عثمان بن طلحہؓ
بھی درزی تھے، حضرت ابوسفیان بن حمزرؓ چڑھتے کی دستکاری کرتے تھے، حضرت عقبہ بن ابی وقارؓ بڑھی
تھے، حضرت خباب بن ارتؓ لوہار تھے۔ (۱۸)

در اصل محنت اور پیشہ انسان کی ذلت و رسائی کا موجب نہیں ہے، بلکہ یہ انسان اور مسلمانوں کی عظمت کی

نشانی ہے اور جس ہنر یا پیشہ سے معاشرہ کی ضرورت پوری ہوتی ہو یا اسے حقیقی فائدہ پہنچتا ہو، اگر اس کو اختیار کرنے والا خلوص اور خدمتِ خلق کے جذبے کے ساتھ اس کو انجام دے، تو یہ عمل صالح اور عبادت ہے، جیسا کہ علامہ یوسف القرضاوی لکھتے ہیں:

”صنعت و حرف اسلام کی رو سے ایک جائز خدمت ہی نہیں ہے بلکہ جیسا کہ علماء اور ائمہ نے کہا ہے فرض کفایہ ہے، اس مفہوم میں کہ اسلامی جماعت کے اندر صنعت و حرف اور ہر فن کو جانے والے اتنی وافر تعداد میں ہونے چاہیں کہ جماعت کی ضرورتیں پوری ہو جائیں اور وہ اپنا کام ٹھیک طریقہ سے انجام دے سکیں، اگر صنعت و فن کے کسی گوشہ میں اس طرح کی کمی واقع ہو جاتی ہے کہ اس خدمت کو انجام دینے والا کوئی شخص بھی نہ ملے تو پوری جماعت گھنگار ہو جاتی ہے اور عاص طور سے اولو الامر اور اہل حل و عقد“ (۱۹)

مذکورہ بالا روایات سے یہ بات ثابت ہوئی ہے کہ اشیاء ضرورت کی ایجاد و صنعت ایک مقدس اور جائز پیشہ ہے اور ان کا سیکھنا، سکھانا نہ صرف داخل ثواب بلکہ فرض کفایہ ہے، بشرطکہ نیت خدمتِ خلق کی ہو، صرف کمائی ہی مقصد نہ ہو، اسی طرح یہ بات بھی ثابت ہوئی کہ کسی جائز مقصد اور ضرورت کے تحت اختیار کی جانے والی صنعت اور پیشہ و صنعت کو تحریر یا ذلیل سمجھنا اسلامی تعلیمات کے خلاف ہے۔

محنت کشوں کے حقوق و فرائض:

اسلام چونکہ عدل و انصاف کا دین ہے، اس لیے اس نے اجیر (محنت کش) اور آجر یا مستاجر (سرماہی دار) کے باہمی تعلقات کو اجرت و ہمدردی کی بنیادوں پر استوار کرنے کے لیے مشفقة نہ اور حکیمانہ تعلیمات کا ایک سلسلہ فرآہم کیا ہے، اسلام کا اصلاحی خطاب پہلے نسبتاً طاقت و فرقیق یعنی مستاجر سے ہے اور اسے اسلام اخلاقی اور قانونی دونوں طریقوں سے اس پر آمادہ کرتا ہے کہ وہ اپنے کمزور اور ضرورتمند بھائی مزدور (یا محنت کش) کی مجبوری سے غلط فائدہ اٹھا کر اس کا استھصال نہ کرے، اس طرح اجیر پر بھی لازم کر دیا ہے کہ وہ مقررہ وقت میں ہی کام مکمل کر دے اور کام چوری کر کے وقت ضائع نہ کرے۔ دراصل اسلام اس طرح مستاجر اور اجیر کے حقوق و فرائض بیان کرتا ہے، جن کا ایک اجمالی خاکہ ذیل کی سطور میں پیش کیا جا رہا ہے۔

(الف) محنت کشوں کے حقوق (مستاجر کے فرائض):۔ اسلام نے محنت کشوں کو مندرجہ ذیل حقوق عطا کیے ہیں۔
آجر یا مستاجر کا فرض ہے کہ وہ ان حقوق کو بطریق احسن ادا کرے اور ان کی ادائیگی میں کوتاہی نہ کرے۔
(۱) اجرت کا تعین:- سب سے پہلی چیز اجرت کا تعین ہے، اسلام نے اس امر کو ضروری قرار دیا گیا ہے کہ مزدور کو کام

پر لگانے سے پہلے اجرت کا تعین کیا جائے، محنت کش کی غربت سے فائدہ اٹھا کر یونہی کام پر لگانے اور کام مکمل کرانے کے بعد جو اجرت چاہے، دے دینے کو ناپسند اور ناجائز کہا ہے اور ایسے معاملہ کو خیانت سے تعبیر کیا ہے، حضرت ابوسعید خدریؓ سے روایت ہے کہ رسول اللہ ﷺ نے فرمایا:

إِذَا أَسْتَأْجِرْتَ أَجِيرًا فَاعْلَمْهُ أَجْرَهُ (۲۰)

”جب تو کسی مزدور کو اجرت پر کہ تو اس کی اجرت پہلے بتائے۔“

اسی طرح یہ روایت بھی منقول ہے:

نہی عن استئجار الا جیر يعني حتى يبین له اجر (۲۱)

”رسول اللہ ﷺ نے ممانعت فرمائی ہے کہ مزدور کو اس کی اجرت طے کئے بغیر کام پر لگایا جائے۔“

ایک دوسرے موقع پر آپؐ نے ارشاد فرمایا:

من استاجر اجیر أفاليسَمْ اجره (۲۲)

”جس شخص نے کسی ملازم (مزدور) کو اجرت پر کھا، اسے چاہیے کہ اس کی اجرت مقرر کر دے۔“

فقہاء نے ان احادیث سے استدلال کیا ہے کہ کسی کام کو کرایا جائے تو اس کی اجرت پہلے سے مقرر کر لی

جائے۔

(۲) اجرت کی مکمل ادائیگی:- آجر یا مستاجر کا فرض ہے کہ وہ محنت کش سے جس قدر کام کروائے، اس کا مکمل معافہ

ادا کرے، حضرت ابو ہریرہؓ سے روایت ہے کہ رسول اللہ ﷺ نے فرمایا:

قالَ اللَّهُ عَزَّ وَجَلَّ ثُلَثَةُ أَنَاخْصِمُهُمْ يَوْمَ الْقِيَامَةِ، رَجُلٌ أُعْطِيَ بِيْ ثُمَّ غَدَرَ وَرَجُلٌ باعْ حُرَّاً

فَأَكْلَ ثُمَّنَهُ وَرَجُلٌ أَسْتَأْجِرَ أَجِيرًا فَاسْتَوْفَى مِنْهُ وَلَمْ يَوْفَهْ أَجْرَهُ (۲۳)

”اللہ عزوجل نے فرمایا: تین افراد ایسے ہیں کہ قیامت کے دن میں ان کا فرقیت مختلف بنوں گا، ایک

تو وہ شخص ہے جو میرے نام کی قسم کھا کر عہد کرے اور پھر عہد توڑ دے، دوسرا شخص وہ ہے جو کسی

آزاد انسان کو فروخت کر کے اس کی قیمت ہڑپ کر لے اور تیسرا وہ شخص ہے جو کسی مزدور کو مزدوری

پر کھے، پس اس سے پورا کام کرالے اور اسے اس کی مزدوری نہ دے۔“

حدیث کے لفظ فاستوفی مِنْهُ مزدور سے پورا کام لے لیا اور اسے اجرت نہیں دی، یہ باطل طریقے سے

مزدور کا مال کھا جانے کے مترادف ہے، حالانکہ اس بے چارے نے اپنے طور پر محنت بھی کی اور مشقت بھی اٹھائی۔

قرآن مجید نے ایسے مستاجر کو مُكْفِفِین کی فہرست میں شامل کیا ہے جو مزدور سے مزدوری کروائے اس کا حق

پورا ادا نہیں کرتے۔ ارشاد الہی ہے:

وَيَبْلُ لِلْمُطَّهِفِينَ الَّذِينَ إِذَا كُتَالُوا عَلَى النَّاسِ يَسْتَوْفُونَ وَإِذَا كَالُوهُمْ أَوْزَنُوهُمْ
يُخْسِرُونَ (۲۲)

”بڑی خرابی (دردناک عذاب) ہے ناپ تول میں کمی کرنے والوں کی۔ کہ جب لوگوں سے ناپ کر لیتے ہیں تو پورا پورا لینتے ہیں۔ اور جب انہیں ناپ کریا تول کر دیتے ہیں تو کم دیتے ہیں۔“
تطفیف کا مفہوم بہت وسیع ہے، وہ یہ کہ دوسرے کا جو بھی حق ہمارے ذمہ واجب ہے، اس کو اگر اس کا حق کم کر کے دیں تو یہ تطفیف کے اندر داخل ہے، جیسا کہ مولا ناشرف علی تھانوی لکھتے ہیں:

”آپ نے ایک نوکر کھا اور نوکر سے یہ طے کیا کہ تمہیں ماہانہ اتنی تھواہ دی جائے گی اور روزانہ دو وقت کا کھانا دیا جائے گا، لیکن جب کھانے کا وقت آیا تو خود پلاوزردے اڑائے، اعلیٰ درجہ کا کھانا کھایا اور بچا کھچا جس کو ایک معقول اور شریف آدمی پسند نہ کرے، وہ نوکر کے حوالے کر دیا تو یہ بھی تطفیف ہے، اس لیے کہ جب تم نے اس کے ساتھ دو وقت کا کھانا طے کر لیا تو اس کا مطلب یہ ہے کہ تم اس کو اتنی مقدار میں ایسا کھانا دو گے جو ایک معقول آدمی پیٹ بھر کر کھا سکے، لہذا اب اس کو بچا کھچا کھانا دینا اس کی حق تلفی اور اس کے ساتھ نا انصافی ہے، لہذا یہ بھی تطفیف کے اندر داخل ہوگی۔“ (۲۵)

(۳) اجرت کی بروقت ادا یعنی: بعض طاقتوں سرمایہ دار غریب مزدور کو تنگ کرنے کے لیے تھواہ یا اجرت کی ادائیگی میں تاخیر کرتا ہے، تھواہ یا معاوضہ اگر منصفانہ طے بھی ہو جائے تب بھی اس کی ادائیگی میں تاخیر کرنا بے چارہ مزدور کے لیے مالی مشکلات پیدا کر دیتا ہے، نبی رحمت ﷺ نے سرمایہ دار کی اس حرکت کو ظلم قرار دیتے ہوئے ارشاد فرمایا:

مظلل الغنی ظلم (۲۶)

”مالدار کا مالداری کے باوجود دوسرے کے ادائے حق میں تاخیر کرنا ظلم ہے۔“

مزدور طبقہ کے اس حق کی فوری ادائیگی کا کس قدر احساس تھا، اس کا اندازہ آپؐ کے اس ارشاد گرامی سے

لگایا جا سکتا ہے:

اعط الاجیر اجرہ قبل ان یجف عرقہ (۲۷)

”مزدور کی مزدوری اس کے پسینے کے خشک ہونے سے پہلے ادا کرو۔“

(۴) حق راحت و آرام: اسلام سرمایہ داروں کو یہ تلقین کرتا ہے کہ وہ اپنے ملازمین یا مزدوروں سے کام لیں جتنا وہ آسانی سے کرسکیں، اوقات کا رکا جو معاملہ فریقین کے مابین طے پائے اس سے زیادہ کام لینا شرعاً ظلم ہے، نبی

کریم صَلَّی اللہُ عَلَیْہِ وَاٰلِہٖہ وَسَلَّمَ کو اس مظلوم طبقہ کے آرام و راحت کا کس قدر احساس تھا، اس کا اندازہ اس ارشاد سے لگایا جاسکتا ہے جو حضرت ابوذر غفاریؓ سے مردی ہے، جس میں آپؐ نے فرمایا:

وَلَا تكُلُّفُوهُمْ مَا يَغْلِبُهُمْ فَإِنَّكُلُّتُمُوهُمْ فَإِعْنَيْنُوهُمْ (۲۸)

”اور ان کو اتنے کام کی تکلیف نہ دو کہ ان پر بار ہو جائے اور ان پر اگر کوئی ایسا سخت کام ڈالو تو تم (خود بھی) ان کی مدد کرو“

اس حدیث کی تشرع کرتے ہوئے مناظرِ حسن گیلانی لکھتے ہیں:

”اس حدیث سے معلوم ہوتا ہے کہ وقت اور کام دونوں کے حساب سے مزدوروں پر اتنا بوجھ نہ لادا جائے جو ان کو مغلوب کر کے تھا دے، وَلَا تكُلُّفُوهُمْ مَا يَغْلِبُهُمْ ایسا فقرہ ہے جس سے موجودہ زمانہ میں وقت اور کام کی نوعیت کے مسئلہ کو طے کیا جاسکتا ہے اور اگر کوئی کام ایسا پیش آجائے جس کی انجام دہی میں مزدوروں کو دشواری پیش آ رہی ہو تو اس کا مطلب یہ بھی نہیں ہے کہ اس کام کو نہ کرایا جائے اور نہ یہ مطلب ہے کہ خواہ مزدور پر کچھ ہی گزر جائے، اس سے وہ کام لیا ہی جائے بلکہ ایسی صورت میں یہ کام کرنا چاہیے کہ مزدور کی اعانت مزید قوت سے کی جائے، فاعینو ہم کا یہی مطلب نہیں ہے کہ خود اس کام میں لگ جائے، بلکہ یہ بھی ہے کہ بہر حال مزید قوت سے مزدور کی اعانت کی جائے“ (۲۹)

ایک دوسرے موقعہ پر آپؐ نے مالک یا آجر کو تلقین کرتے ہوئے ارشاد فرمایا:

وَلَا يُكَلِّفُ مِنَ الْعَمَلِ إِلَّا مَا يُطِيقُ (۳۰)

”اور کام لینے میں اس سے صرف اتنا کام لیا جائے جو اس کی طاقت و ہمت کے مطابق ہو“ اس حدیث میں مالک یا آجر کو یہ ہدایت کی گئی ہے کہ وہ اپنے غلام یا اجير کو کوئی ایسا کام کرنے کا حکم نہ دے جس پر وہ مداومت نہ کر سکتا ہو اور جو اس کی ہمت و طاقت سے باہر ہو یا جس کی وجہ سے اس کے جسم کو کوئی ظاہری نقصان پہنچ سکتا ہو۔

(۵) حسن سلوک:- نبی کریم صَلَّی اللہُ عَلَیْہِ وَاٰلِہٖہ وَسَلَّمَ نے کئی موقع پر غلاموں (مزدوروں) کے ساتھ حسن سلوک کی تاکید فرمائی ہے، مثلاً ایک موقع پر ارشاد فرمایا:

أَرْقَأُوكُمُ الْخَوَانِكُمْ فَاحْسِنُوا إِلَيْهِمْ (۳۱)

”تمہارے غلام تمہارے بھائی ہیں، ان کے ساتھ اچھا برتاؤ کرو“

اسی طرح ایک اور موقعہ پر ارشاد فرمایا:

اَخْوَانُكُمْ خَوْلُكُمْ بَعْلَهُمُ اللَّهُ تَحْتَ اِيْدِيْكُمْ فَمَنْ كَانَ اخْوَهُ تَحْتَ يَدِهِ فَلِيُطْعَمُهُ مِمَّا يَأْكُلُ
وَلِيُبَلِّسُهُ مِمَّا يَلِسُ - (۳۲)

”خول (یعنی تمہارے ہاتھ کے نیچے کام کرنے والے) تمہارے بھائی ہیں، حق تعالیٰ نے ان کو تمہارے ہاتھ کے نیچے ڈال دیا ہے، پھر جس کا بھائی کسی کے ہاتھ کے نیچے پڑ جائے تو چاہیے کہ جو کچھ خود کھاتا ہوا سے کھلائے اور جو خود پہنتا ہوا سے پہنائے۔“

مذکورہ بالاروایات کا تعلق اگرچہ غلاموں سے ہے، لیکن آج کل جب کہ غلام موجود نہیں ہیں، تو جو تنخواہ دار نوکر چاکر ہوتے ہیں، انہیں سے کام لیا جاتا ہے اور جب غلاموں کے ساتھ حسن سلوک کا حکم ہے حالانکہ وہ مملوک ہوتے ہیں، تو ان تنخواہ دار غیر مملوک انسانوں کے ساتھ کیوں حسن سلوک کا حکم نہ ہوگا۔

مناظر احسن گیلانی لکھتے ہیں کہ مذکورہ بالاحدیث سے چند باتیں معلوم ہوتی ہیں:

۱۔ مزدور اور جو مزدوری پر لوگوں سے کام لیتے ہیں، آنحضرت ﷺ کا نہشایہ ہے کہ ان کو وہ اپنا بھائی خیال کریں اور دونوں میں تعلقات کی نوعیت ایسی ہو جیسے بھائی بھائی میں ہوتی ہے۔

۲۔ کم از کم کھانے پینے، رہنے سہنے کی حد تک دونوں کی معاشی سطح برابر ہو، جو خود کھائے وہ مزدور کو کھلائے اور جو خود پہنائے وہ مزدور کو پہنائے، اس سے اندازہ ہو سکتا ہے کہ اجرت کے معاملہ میں اسلام کا نقطہ نظر کیا ہے، یعنی کم از کم اتنی اجرت تو بہر حال ہر مزدور کو ملتی چاہیے کہ کھانے اور پینے کی حد تک وہ اپنے مالک کے برابر ہو جائے، مزدوری کی شرح اگر آج اتنی بھی کردی جائے تو میں سمجھتا ہوں کہ شورش کی کمی بہت حد تک توقع کی جاسکتی ہے۔“ (۳۳)

جو لوگ مزدور پر ظلم کرتے ہیں، ان کا معاوضہ روک لیتے ہیں، بذریبائی سے پیش آتے ہیں، وہ درج ذیل حدیث پر غور کر لیں، حضرت علیؓ سے روایت ہے:

كَانَ آخِرَ كَلَامَ النَّبِيِّ ﷺ الصَّلَاةُ، اتَّقُوا اللَّهَ فِيمَا ملَكَتْ إِيمَانَكُمْ (۳۴)

نبی کریم ﷺ کی آخری بات یہ تھی، نماز، نماز، اور غلاموں کے بارے میں اللہ تعالیٰ سے ڈرتے رہو۔ یعنی آخری وقت میں بھی نبی کریم ﷺ تاکید فرماتے رہے کہ نماز کے بارے میں اللہ تعالیٰ سے ڈرتے رہو، یعنی کسی حال میں اس کو نہ چھوڑو اور غلاموں یا مزدوروں کے بارے میں بھی اللہ تعالیٰ سے ڈرتے رہو کہ ان پر کسی قسم کی ظلم اور زیادتی نہ کرو۔

(۶) کاروبار کے منافع میں مزدور کی شرکت: صنعتی ترقی کے اس دور میں جب تمام حکومتوں اپنے کو فلاحی ریاست کہتی

نہیں تھکتی ہیں اور جب کہ تقریباً دنیا کے ہر ملک میں مزدور اور ملازمین اپنی انجمنیں بھی بنانچے ہیں، جن کی مسلسل طویل جدوجہد نے ان فلاجی ریاستوں کو ایسے قوانین پر غور کرنے کے لیے مجبور کیا ہے جن کی زد سے مزدور بھی کاروباری منافع میں شریک ہو سکیں اور غالباً ایسے قوانین کی تیاری کے پیچھے بھی یہ جذبہ کارفرما ہے کہ مزدور حصہ دار بن کر زیادہ لگن سے کام کریں گے اور پیداوار بھی بڑھے گی، لیکن نبی کریم ﷺ نے جو اسلامی ریاست قائم کی، اس کے مزدور کو روازاول ہی سے یہ حق دیا گیا تھا کہ وہ کاروباری منافع میں شریک ہو سکتے ہیں، جیسا کی نبی کریم ﷺ کا ارشاد ہے:

اعطوا العامل من عمله فان عامل الله لا يخيب۔ (۳۵)

”مزدور کو بھی اس کی محنت (کے ثمر) میں سے کچھ دے دو کیونکہ اللہ کا مزدور نا مراد نہیں کیا جاسکتا۔“

گواس حدیث سے صراحتاً یہ معلوم نہیں ہوتا کہ اجرت کے علاوہ منافع میں سے بھی مزدور کا کچھ حصہ مقرر کیا جاسکتا ہے یا نہیں۔ فقہ کی کتابوں میں بھی اس کی کوئی تصریح نظر سے نہیں گذری مگر اس حدیث سے اتنا ضرور متprech ہوتا ہے کہ آنحضرت ﷺ کا پیداوار کے منافع میں سے کچھ نہ کچھ عطا و بخشش کے طور پر مزدور کو دیتے رہنے کی ترغیب دلار ہے ہیں، آنحضرت ﷺ کا ایک اور ارشاد اس کی مزید تشریح کرتا ہے، آپؐ کا ارشاد ہے :

اذاجاء أحد کم خادمه بطعامه فليجلسه (۳۶)

”جب تم میں سے کسی کے پاس اس کا خادم کھانا لائے تو اسے چاہیے کہ خادم کو بھی ساتھ بٹھائے“

اسی طرح امام بخاری نے یہ روایت بھی نقل کی ہے کہ حضرت جابرؓ سے پوچھا گیا کہ ایک آدمی کا خادم اس کو (یعنی اپنے مالک کو) مشقت اور گرمی سے بچاتا ہے، تو کیا نبی کریم ﷺ نے حکم فرمایا کہ اسے کھانے پر بلا یا جائے؟ حضرت جابرؓ نے فرمایا: ہاں (اسے کھانے پر بلا یا جائے) (۳۷) ظاہر بات ہے کہ جس خادم نے کھانے کے پکالینے میں مشقت اور آگ کی گرمی کو برداشت کیا اور اپنے مالک کو اس مشقت اور گرمی سے بچایا، اس کا یہ حق ہے کہ اس کو بھی کھانے میں شریک کیا جائے اور چونکہ اس کھانے کو سرما یہ دار (مالک) کے مال اور محنت کش (مزدور) کی محنت نے مل کر وجود دیا ہے، لہذا اب ضروری ہے کہ مالدار ملازم کی محنت کے پیداواری فوائد (کھانا یا کوئی دوسری پیداوار) میں اسے شریک کرے، جیسا کہ تقدی عثمانی لکھتے ہیں :

”آجروں (متاجروں) کے ساتھ مزدوروں کے معاملے میں یہ شرط بھی حکومت کی طرف سے عائد کی جاسکتی ہے کہ وہ نقد اجرت کے علاوہ مزدوروں کو کسی خاص کارکردگی پر یا خاص مدت میں یا اور ثانیہ کی مخصوص مقدار کے معاوضے کے طور پر ان کو نقد بونس دینے کے بجائے کسی مخصوص کارخانے کے شیئر زماکانہ حیثیت میں دے دیں، اس طرح مزدور کارخانوں میں حصہ دار بن سکیں

گے۔” (۳۸)

(ب) محنت کشوں کے فرائض (متاجر کے حقوق): اسلام حقوق حاصل کرنے کے بدالے میں مزدور پر فرائض بھی عائد کرتا ہے، مزدور کے یہ فرائض متاجر کے حقوق ہیں، جن کا تذکرہ ذیل میں کیا جا رہا ہے:

(۱) معاهدہ کی پابندی:- ایک معین وقت کے لیے طشدہ مراعات یا مزدوری کے عوض کام کرنا دراصل اجیر اور متاجر کے درمیان ایک عقد اور معاهدہ ہے، لہذا اس عقد و معاهدہ کی پابندی کرنا ملازم پر لازم آتا ہے، ارشاد خداوندی ہے:

يَا يَهَا الَّذِينَ امْنُوا أَوْفُوا بِالْعُهُودِ (۳۹)

”اے ایمان والو! عہدوں کو پورا کرو۔“

اسی طرح حضرت انسؓ سے روایت ہے کہ بہت کم ایسا ہوا ہے کہ رسول اللہ ﷺ نے ہم کو خطبہ دیا ہوا اور اس میں یہ ارشاد نہ فرمایا ہو:

لَا يَمَانَ لِمَنْ لَا إِمَانَةَ لَهُ وَلَا دِينَ لِمَنْ لَا عَهْدَلَهُ (۴۰)

”اس کا ایمان نہیں جس کے اندر امانت کی پاسداری نہیں اور جس میں عہد کی پابندی نہیں اس میں دین نہیں۔“

(۲) کام یا پیشہ میں مہارت:- اسلام نے ملازم (اجیر) کو یہ تعلیم دی ہے کہ وہ جو پیشہ یا ملازمت اختیار کرنا چاہے، اس میں پوری طرح مہارت حاصل کرے تاکہ وہ متاجر کے ساتھ پورا پورا انصاف کر سکے، اس کے کام کو بخوبی پورا کر کے اسے نفع پہنچائے، پیداوار بڑھائے اور اس کے لیے سہولیات فراہم کریں، نبی کریم ﷺ کا ارشاد ہے:

إِنَّ اللَّهَ يُحِبُّ إِذَا عَمِلَ احَدٌ كَمْ عَمَلَّا إِنْ يَتَقْنَهُ (۴۱)

”یقیناً اللہ کریم یہ پسند فرماتا ہے کہ تم میں سے کوئی جب کسی کام (پیشہ) کو اپنائے تو اس میں پوری مہارت حاصل کر لے۔“

(۳) متاجر کی خیرخواہی:- اجیر کے لیے ضروری ہے کہ جس کام کی وہ اجرت لیتا ہے، وہ کام متاجر کا خیرخواہ بن کر پورے اخلاص اور لگن سے کرے، جیسا کہ نبی کریم ﷺ کا ارشاد ہے:

خَيْرُ الْكَسْبِ كَسْبٌ يَدِ الْعَامِلِ إِذَا نَصَحَ (۴۲)

”بہترین کمائی مزدور کی کمائی ہے، بشرطیکہ وہ خیرخواہی اور بھلائی کے ساتھ کام والے کا کام انجام دے۔“

اسی طرح حضرت عبداللہ بن عمرؓ سے روایت ہے کہ رسول اللہ ﷺ نے ارشاد فرمایا:

إِنَّ الْعَبْدَ إِذَا نَصَحَ لِسِيَّدِهِ وَاحْسَنَ عِبَادَةَ رَبِّهِ لَهُ أَجْرٌ مَرْتَبَتِينَ (۴۳)

”کوئی غلام جب اپنے سید و آقا کی خیرخواہی اور وفاداری کرے اور خدا کی عبادت بھی اچھی طرح کرے تو وہ دوہرے ثواب کا مستحق ہو گا“

گویا اس حدیث میں نبی کریم ﷺ مزدوروں کو یہ ہدایت اور ترغیب دے رہے ہیں کہ وہ اپنے آقاوں (متاجر و مزدوروں) کے خیرخواہ اور وفادار ہو کر رہیں اور ان کا پورا پورا حق ادا کریں، جس اجر نے اپنے متاجر کی خیرخواہی اور وفاداری کا حق ادا کیا اور اللہ تعالیٰ کی عبادت کا بھی پورا حق ادا کیا تو اس کو قیامت کے دن دہراجر ملے گا۔

(۲) دیانتداری اور امانتداری :- اسلام کے قانون محنت کا بنیادی قانون دیانتداری اور امانتداری ہے، اسلام چاہتا ہے کہ محنت کش طبقہ امانت و دیانت کا اپنا بنیادی وصف بنائے رکھے، امانت کی ادائیگی کے بارے میں اللہ تعالیٰ کا ارشاد ہے:

إِنَّ اللَّهَ يَأْمُرُكُمْ أَنْ تُؤْدُوا الْأَمْلَاتِ إِلَى أَهْلِهَا (۲۲)

”اللہ تعالیٰ تمہیں تاکیدی حکم دیتا ہے کہ امانت والوں کی امانتیں انہیں پہنچاؤ“

قرآن مجید نے ایسے مزدور اور ملازم کو مطغفین (کم ناپ اور تول دینے والوں) کے زمرہ میں شامل کیا ہے اور ان کے لیے دردناک عذاب کی وعدہ سنائی ہے جو اپنے فرائض کو پوری دیانتداری کے ساتھ ادا نہیں کر پاتے یا اپنی ڈیوٹی کو جان بوجھ کر ادھورا یا ناقص طور پر ادا کرتے ہیں، جیسا کہ اس آیت میں (جو پہلے بھی گزر چکی ہے) اللہ تعالیٰ ارشاد فرماتے ہیں :

وَيَدُلِلُمُكْفِفِينَ الَّذِينَ إِذَا كُتَالُوا عَلَى النَّاسِ يَسْتَوْفُونَ وَإِذَا كَالُوهُمْ أَوْ وَزَنُوهُمْ يُخْسِرُونَ (۲۵)

”بڑی خرابی (دردناک عذاب) ہے ناپ تول میں کمی کرنے والوں کی کہ جب لوگوں سے ناپ کر لیتے ہیں تو پورا لیتے ہیں اور جب انہیں ناپ کریا توں کر دیتے ہیں تو کم دیتے ہیں۔“

آیت مذکورہ میں ظاہر مطغفین کم ناپ تول کر دینے والوں کو کہا گیا ہے، مگر فقہاء اسلام نے اس زمرہ میں اس مزدور اور ملازم کو بھی شامل کیا ہے جو پوری تنخواہ (اجرت) لے کر وقت کہیں اور لگائے یا اضافے کر دے اور پورا کام کرنے کی استطاعت کے باوجود پورا نہ کرے یا اچھا کرنے کی استعداد کے باوجود ناقص کام کرے، جیسا کہ ترقی عثمانی لکھتے ہیں:

”ایک شخص کسی محکمے میں، کسی دفتر میں آٹھ گھنٹے کام لازم ہے تو گویا کہ اس نے یہ آٹھ گھنٹے اس محکمے کے ہاتھ فروخت کر دئے ہیں اور یہ معابدہ کر لیا ہے کہ میں آٹھ گھنٹے آپ کے پاس کام کروں گا اور اس کے عوض اس کو اجرت اور تنخواہ ملے گی، اب اگر وہ اجرت تو پوری لیتا ہے لیکن کام اس آٹھ گھنٹے کی ڈیوبی میں کمی کر لیتا ہے اور اس میں سے کچھ وقت اپنے ذاتی کاموں میں صرف کر لیتا ہے تو اس کا یہ عمل بھی تطفیف کے اندر داخل ہے، حرام ہے، گناہ کبیر ہے، یہ بھی اسی طرح گناہ گار ہے جس طرح کم ناپنے اور کم تلنے والا گناہ گار ہوتا ہے، اس لیے کہ اس نے اگر آٹھ گھنٹے کے بجائے سات گھنٹے کام کیا تو ایک گھنٹے کی ڈیوبی مار دی، گویا کہ اجرت کے وقت اپنا حق اجرت تو پورا لے رہا ہے اور جب دوسروں کے حق دینے کا وقت آیا تو کم دے رہا ہے، الہذا تنخواہ کا وہ حصہ حرام ہو گا جو اس وقت کے بد لے میں ہو گا جو اس نے اپنے ذاتی کاموں میں صرف کیا۔ (۲۶)

اسلام میں گداگری کی مذمت:

اسلام کے معاشری نظام نے چونکہ ہر تدرست عقائد کو رزق حلال کمانے کا ذمہ دار ٹھہرا یا ہے، اس لیے انہیں بھیک مانگنے سے منع کیا ہے، سوائے بہ وقت حاجت شدیدہ و بہ مجبوری و معدودی کے اور بلا ضرورت شدیدہ اپنے لیے سوال کرنا منع ہے، فتاویٰ ہندیہ میں ہے:

ومن كان له قوت يومه لا يحل له السؤال وما جمع السائل من المال فهو خبيث (۴۷)
”اور جس کے پاس ایک دن کا خرچ ہو، اسے بھیک مانگنا حرام ہے اور اس کے باوجود جو مانگ کر جمع کرتے ہیں تو وہ حرام ہے۔“

اپناروز گارتلاش نہ کرنا اور مفلس ہو کر گداگری اختیار کرنا نبی کریم ﷺ کو س قدر ناپسند تھا، اس کا اندازہ اس سے لگائے کہ آپ نے گداگری کے نتیجہ میں مانگی ہوئی چیز کو آگ کا انگارہ قرار دیا ہے، ارشاد نبوی ہے:

من سأَلَ النَّاسَ تكثِرًا فَإِنَّمَا يَسْأَلُ جَمِيرًا فَلِيُسْتَقْلَ أَوْ لِيُسْتَكْثِرَ (۴۸)

”جو لوگوں سے مال میں اضافہ کرنے کے لیے سوال کرتا ہے تو وہ آگ کے انگارے کا سوال کرتا ہے (اسے اختیار ہے کہ) وہ کم طلب کرے یا زیادہ طلب کرے۔“

اس حدیث سے معلوم ہوا کہ بغیر ضرورت کے سوال کرنا اتنا بڑا جرم ہے کہ انسان اس طرح اپنے کو جہنم کے انگاروں کا مستحق بنالیتا ہے، افسوس ہے کہ جس مذہب نے گداگری کو اتنا بڑا جرم قرار دیا، اس مذہب کے ماننے والوں میں گداگری عام ہے۔

اسی طرح حضرت جنبدؓ سے روایت ہے کہ رسول اللہ ﷺ نے ارشاد فرمایا:
ان المسألة كُدُّ يكذبها الرجل وجهه (۴۹)

”سوال کرنا ایک عمل جرائمی ہے، اس کے ذریعے سے آدمی اپنا چہرہ چھیلتا (یا خنی کرتا) ہے۔
ایک اور مقام پر آپؐ نے خرچ کرنے والا ہاتھ مانگنے والے ہاتھ سے بہتر قرار دیا ہے، جیسا کہ حضرت عبد اللہ بن عمرؓ سے روایت ہے کہ رسول اللہ ﷺ نے جب کہ آپؐ کمپنی پر تشریف فرماتے اور آپؐ نے صدقے کا اور سوال سے
بچنے کا ذکر فرمایا (اس موقعہ پر یہ بھی) فرمایا:

الْيُدُ الْعُلِيَا خَيْرٌ مِنَ الْيَدِ السُّفْلِيِّ، وَالْيَدُ الْعُلِيَا الْمُنْفَقَةُ وَالسُّفْلِيُّ السَّائِلَةُ (۵۰)
”اوپر والا ہاتھ نیچے والے ہاتھ سے بہتر ہے اور اوپر والا ہاتھ خرچ کرنے والا ہاتھ ہے اور نیچے
والا ہاتھ مانگنے والا ہاتھ ہے۔“

اسی طرح نبی کریم ﷺ نے ترغیب دی ہے کہ حاجت و ضرورت کے وقت انسانوں کی بجائے اللہ کی طرف
رجوع کیا جائے، اس لیے کہ وہی سب کی حاجتیں پوری کرنے والا ہے، ارشاد نبوی ہے:

مِنْ نَزْلَتْ بِهِ فَاقْتُلَهَا بِالنَّاسِ لَمْ تَسْدِ فَاقْتَهْ وَمِنْ نَزْلَتْ بِهِ فَاقْتُلَهَا بِاللَّهِ فَيُوْشِكُ اللَّهُ
لَهُ بِرْزَقُ عَاجِلٍ أَوْ آجِلٍ (۵۱)

”جبے فاقہ پیش آجائے وہ لوگوں کے سامنے اس کا اظہار کرے تو اس کا فاقہ ختم نہیں ہوگا اور جو اس
کا اظہار اللہ کے سامنے کرے تو اللہ تعالیٰ جلد یا به دیر اسے رزق عطا فرمائے گا،
بھیک کے نتیجے میں کوئی چیز مل بھی جائے تو اس میں برکت نہیں ہوگی، اس لیے کہ اس میں دینے والے کی
رضاشامل نہیں ہے، کیونکہ اس نے مجبور ہو کر نہایت نفرت و کراہت یا شرم کی وجہ سے وہ سائل کو دی ہے، آپؐ
ارشاد فرماتے ہیں:

لَا تَلْحِقُوا فِي الْمَسْأَلَةِ فَوَاللَّهِ لَا يَسْتَلِنِي أَحَدٌ مِنْكُمْ شَيْئًا فَتُخْرِجَ لَهُ مَسْأَلَةً مِنِّي شَيْئًا وَإِنَّ اللَّهَ
كَارِهُ فِيَارُكُ لَهُ فِيمَا اعْطَيْتَهُ (۵۲)

”پچھے پڑ کر سوال مت کیا کرو، اللہ کی قسم! تم میں سے کوئی شخص مجھ سے کسی چیز کا سوال کرے
اور میری ناگواری کے باوجود اس کا سوال مجھ سے کچھ لکھوا لے تو ایسا نہیں ہوگا کہ میری طرف سے
اس کو دی گئی چیز میں برکت دی جائے۔“

جو لوگ بھیک مانگنے کو اپنائیشہ بناتے ہیں، ان کے لیے دنیا و آخرت دونوں جگہوں میں ذلت و رسوانی ہے،

جیسا کہ ارشادِ نبویؐ ہے:

لاتزال المسئلۃ بالاحد کم حتی یلقی اللہ ولیس فی وجہه مزعة لحم (۵۳)
”تم میں سے جو کوئی سوال کرتا رہتا ہے یہاں تک کہ اللہ کو جانتا ہے (تو وہ اس حال میں اللہ کو ملے گا
کہ) اس کے چہرے پر گوشت کا کوئی ٹکڑا نہیں ہو گا“

نبی اکرم ﷺ کے مذکورہ بالا ارشادات ہمارے لیے رہنمایا صول ہے جو ہماری رہنمائی کرتے ہیں کہ محنت و مشقت کر کے غیرت مندانہ کھانا اگرچہ کتنا سادہ اور سستا ہو، دست سوال دراز کرنے سے بہتر ہے، خواہ سوال کر کے سونا اور موتوی ہی حاصل کیے جائیں، وہ بھیک ہی ہیں، نبی کریم ﷺ کی جو اندر دی اور جفا کشی کی زندگی گزار کر عزت نفس برقرار رکھنے والے ان پاکیزہ تعلیمات نے صحابہ کرامؐ کی طبائع میں انقلاب برپا کر دیا تھا، وہ سوال کرنا بڑا گناہ تصور کرنے لگ گئے تھے، جیسا کہ:

نبی کریم ﷺ کے ایک معزز صحابی حضرت حکیم بن حزامؓ اپنا واقعہ بیان کرتے ہیں کہ میں نے رسول اللہ ﷺ سے (مال کا) سوال کیا تو آپؐ نے مجھے عطا کیا، میں نے پھر سوال کیا، آپؐ نے مجھے عطا فرمایا، میں نے پھر سوال کیا، آپؐ نے مجھے عطا فرمایا اور فرمایا! اے حکیم یہ مال یقیناً سربز ہے، شیرین ہے، جو اسے بے نیازی کے ساتھ حاصل کرتا ہے، اس کے لیے اس میں برکت دی جاتی ہے اور جو اسے نفس کے لائق کے ساتھ حاصل کرتا ہے، اس کے لیے اس میں برکت نہیں دی جاتی، اور وہ اس (بیمار) شخص کی طرح ہوتا ہے جو کھاتا ہے اور سیر نہیں ہوتا اور اپروا الہاتھ نیچے والے ہاتھ سے بہتر ہے، حضرت حکیمؓ بیان کرتے ہیں کہ میں نے کہا یا رسول اللہ! قسم ہے اس ذات کی جس نے آپؐ کو حق کے ساتھ بھیجا، میں آپؐ کے بعد کسی سے کوئی چیز نہیں مانگوں گا، یہاں تک کہ دنیا چھوڑ جاؤ، پس حضرت ابو بکرؓ حضرت حکیمؓ کو بلا تھے، تاکہ انہیں کچھ عطا کریں، لیکن وہ قبول کرنے سے انکار فرمادیتے، پھر حضرت عمرؓ نے (اپنے دور خلافت میں) انہیں عطیہ دینے کے لیے بلا یا، لیکن انہوں نے قبول کرنے سے انکار کیا، یہاں تک کہ وفات تک کسی سے کچھ نہیں لیا،“ (۵۴)

اسی طرح ایک اور صحابی حضرت ثوبانؓ کے بارے میں روایت ہے کہ اس کی خودداری کا یہ عالم تھا کہ گھر سواری کی حالت میں اگر ان کا کوڑا زمین پر گرجاتا تو کسی سے نہ کہتے، بلکہ خود گھوڑے سے اترتے اور اسے پکڑتے۔ (۵۵)

فقہاء کے نزدیک کم از کم مالی یا بدنسی صلاحیت رکھنے والوں کے لیے جس طرح بھیک مانگنا حرام ہے، اسی

طرح ان کو بھیک دینا بھی جائز نہیں ہے، جیسا کہ علامہ ابن نجیم لکھتے ہیں:

واذ حرم السؤال عليه اذ املك قوت يومه فهل يحرم الاعطاء له اذا علم حاله قال الشيخ
اکمل الدین فی شرح المغارق واما الدفع الى مثل ذالك السائل عالماً بحاله فحكمه
فی القياس ان ياثم بذالك لانه اعنة على الحرام (٥٦)

”جس کے پاس ایک دن کا خرچ ہو، اس کے لیے مانگنا تحرام ہے، لیکن کیا ایسے شخص کو دینا جائز ہے، جب دینے والے کو اس کی حالت معلوم ہو؟ تو اس بارے میں شیخ اکمل الدین شرح المغارق میں فرماتے ہیں کہ ایسے شخص کو دینا جائز نہیں ہے اور دینے والا گناہ گار ہو گا، کیونکہ وہ ایک ناجائز کام پر اس کی مدد و کرہ ہے“

حوالہ جات و حواشی

- (۱) اردو لغت، کراچی، ترقی اردو بورڈ، ۱۹۷۶ء، ج: ص ۲۰۸، ج ۲: ص ۱۰۲۔ مزید تفصیل کے لیے ملاحظہ ہو:
۱۔ انحضری، جاراللہ، اساس البلاغہ، بیروت، دارصادر، ص ۱۰
۲۔ ابن المنظور الافریقی، لسان العرب، بیروت، دارصادر، ج ۲: ص ۱۰
۳۔ ساجد الرحمن، کشف اصطلاحات قانون (اسلامی) اسلام آباد، مقتدرہ قومی زبان، ۱۹۹۱ء، ج ۱: ص ۲۹
- (۲) نور محمد غفاری، اسلام کا معاشی نظام، لاہور، دیال سٹکھ ٹرست لاہوری، ۱۹۹۷ء، ص ۱۹۰-۱۹۳
- (۳) الاحفاف ۱۹: ۳۶
- (۴) نور محمد غفاری، اسلام کا معاشی نظام، ص ۱۹۰-۱۹۳
- (۵) التقصیص ۲۷: ۲۸
- (۶) الکھف ۲۷: ۱۸
- (۷) الانبیاء، ۸۰: ۲۱
- (۸) سباء، ۱۰: ۳۲، ۱۱
- (۹) النجم ۳۹: ۵۳
- (۱۰) سید مناظر احسان گیلانی، اسلامی معاشیات، کراچی، دارالاشراعت، ص ۲

- (۱۱) بخاری، محمد بن سمعیل، الجامع الصحيح، كتاب البيوع، باب كسب الرجل و عمله بيده
- (۱۲) نسائی، احمد بن شعیب، المحتبی من السنن، كتاب البيوع، باب الحث على الكسب
- (۱۳) ابن حجر عسقلانی، احمد بن علی، فتح الباری، کراچی، قدیمی کتب خانہ، كتاب البيوع، باب كسب الرجل و عمله بيده، (۳۸۳:۳)
- (۱۴) بخاری، الجامع الصحيح، كتاب الاجارة ، باب رعى الغنم على قراريط
- (۱۵) بخاری، الجامع الصحيح، كتاب الزكوة، باب الاستعفاف عن المسألة
- (۱۶) سیوطی، جلال الدین عبدالرحمن بن ابی بکر، الجامع الصغیر، مع شرح فیض القدیر، بیروت، دارالفکر، ۱۹۷۲ء، ۲۹۰:۲
- (۱۷) ابن الاشیر، ابی احسن علی بن محمد الجزری، اسد الغابة في معرفة الصحابة، بیروت، دارالفکر، ترجمہ سعد الانصاری^۲، ۱۸۵:۲
- (۱۸) تفصیل کے لیے ملاحظہ ہو: ابن قتیبه، ابی محمد عبد اللہ بن مسلم، المعارف، صناعات الاشراف، کراچی، نور محمد اصح
المطابع، ۱۹۷۶ء، ص ۲۵۰، ۲۲۹
- (۱۹) یوسف القرضاوی، الحلال والحرام فی الاسلام، بحث الکسب والاحتراف، ص ۱۲۷
- (۲۰) السنن للنسائی، كتاب الایمان والنذور، باب من الشروط فيه المزارعة والوثائق
- (۲۱) لیہقی، احمد بن حسین، السنن الکبری، كتاب الاجارة، باب لاتجوز الاجارة حتى تكون معلومة، ۱۲۰:۲،
- (۲۲) سید محمد بن آسمعیل الصنعتی، سبل السلام شرح بلوغ المرام لابن حجر عسقلانی، كتاب البيوع ،باب المساقاة
والاجارة
- (۲۳) ابن ماجہ، محمد بن یزید، السنن ،ابواب الرهن ،باب اجر الاجراء
- (۲۴) لمطففین ۳-۱:۸۳
- (۲۵) محمد تقی عثمانی، اسلام اور جدید معاشی مسائل، لاہور، ادارہ اسلامیات، ۲۰۰۸ء، ج ۱: ص ۲۴۵
- (۲۶) احمد بن حجاج، الجامع الصحيح ،كتاب المساقاة والمزارعة، باب تحريم مطل الغنى
- (۲۷) السنن لابن ماجہ ،ابواب الرھون ،باب اجر الاجراء
- (۲۸) الجامع الصحيح للبخاری ،كتاب الایمان ،باب المعاشرى من امر الجاهلية
- (۲۹) مناظر احسن گیلانی، اسلامی معاشیات، ص ۳۲۳، ۳۲۲
- (۳۰) الخطیب، ولی الدین محمد بن عبد اللہ، مشکوہ المصایب، باب النفقات وحق المملوك
- (۳۱) بخاری، محمد بن سمعیل، الادب المفرد، لاہور، مکتبہ رحمانیہ، باب حل یعنی عبده